

**लोक साहित्य**  
कमलेश यादव

## दक्षिण दिशा के लिए प्रयुक्त शब्द रक्सहू



छत्तीसगढ़ में दक्षिण दिशा के लिए रक्सहू शब्द का प्रचलन है। छत्तीसगढ़ी में राक्षस को रक्सा कहा जाता है। दक्षिण दिशा के लिए अन्य कोई शब्द नहीं है। दक्षिण दिशा के लिए रक्सहू शब्द भगवान श्रीराम के समय से ही प्रचलित है ऐसा माना जाता है। उस समय छत्तीसगढ़ के दक्षिण भू भाग पर राक्षसों ने कब्जा कर रखा था। उनके आतंक की छाप लोक स्मृति में इतनी गहरी थी कि दक्षिण दिशा के लिए रक्सहू शब्द रूढ़ हो गया। लोक स्मृतियों के पीछे इतिहास का कोई न कोई तथ्य, किसी न किसी अंश में छिपा रहता है। यह उसका उत्कृष्ट उदाहरण है। प. लोचन प्रसाद पाण्डेय ने लिखा है - पुरातत्व के साथ साहित्य तथा लोकवाता का भी उपयोग साहित्य लेखन में किया जाना चाहिए। छत्तीसगढ़ के देवराओं की लोक गाथाओं में रतनपुर नरेश कल्याण साय के मुगल दरबार में जाने का विवरण मिलता है। इस तथ्य का उल्लेख किसी ऐतिहासिक ग्रंथ में नहीं मिलता है, किन्तु बाद में तुजके जहांगीर में इस तथ्य की पुष्टि हुई तो देवराओं की लोक गाथा में इस प्रमाण को स्वीकार किया गया।

**ऐतिहासिक**

डा. सुनील रमेश मिश्र

## बड़ काम अइस तिलक स्वराज कोश



तिलक स्वराज के नाम से रुपया पैसा जमा करे बर महात्मा गांधी जी रायपुर आए रिहिन। वइसे हमर रायपुर अऊ छत्तीसगढ़ में सबले पहिली गांधी जी ह 1920 के बछर दिसंबर महीना में अइस अउ कंडेल नहर के जउन आंदोलन होय रिहिस तेकर नाव ले सुंदर लाल शर्मा उनला ले बर कलकत्ता गे रिहिन अउ संग म लइन। उनकर आय के पहली अंग्रेज मन कंडेल सत्याग्रह ल बंद करे बर किसान मन उपर जैन पानी चोराय के आरोप लगाए रिहिन संगे संग डाड बोडी ले रिहिन ओला लहटा दिन। तब ले गांधी जी 21 दिसम्बर के कंडेल आय रिहिस। गांधी जी के आय ले छत्तीसगढ़ के मनखे मन में आजादी के लड़ई में भाग ले के रहा मिलिस। आनंद समाज वाचनालय के बाजू में बोनम सभा करिन। जीहां अभरे मनखे मन तिलक स्वराज कोश के नाव ले रुपिया पइसा, सोना चांदी के पहिरे गहना ल उतार के गांधी जी ल दे दिन। ऐसन उताह देखे बर मिलिस।

**सुरता**

बन्धु राजेश्वर खरे

## साहित्यिक गतिविधियों में क्रियाशील थे विठ्ठल



छत्तीसगढ़ के साहित्य संसार में गोविन्द राव उपाध्याय जी को गोविन्द राव विठ्ठल नाम से जाना जाता था। विद्यालयीन शिक्षा के बाद आपकी नियुक्ति पेटेवा शाला नवापारा राजिम में प्रधान अध्यापक के पद पर हुई थी। इसके बाद गरियाबंद जिले में अध्यापन कार्य करते यहाँ के निवासी हो गए। गिरि कंदराओं से धिरा गरियाबंद आदिवासी अंचल में रह कर शिक्षा और साहित्य के लिए आपने अपने जीवन को समर्पित कर दिए। आप पंडित सुंदर लाल शर्मा जी के संपर्क और प्रेरणा से नागलीला ग्रन्थ की रचना की। 1924 से 32 के बीच आपकी दो कृतियां प्रकाशित हुईं। आपकी तीन प्रकाशित कृतियां उपलब्ध हैं। कई नाटकों का लेखन और सफल मंचन भी आपके द्वारा हुए। आपके मार्गदर्शन में कई कुशल साहित्यकार अपनी लेखन से इस अंचल में अपनी पहचान बनाए। आपकी लेखनी का प्रभाव अंग्रेजों पर भी पड़ा। माधव राव सप्रे, लोचन प्रसाद पाण्डेय और मैथिलीशरण गुप्त जी से भी आपका आत्मिक संपर्क रहा। आपने कई बंगला भाषा के साहित्य का हिन्दी में अनुवाद भी किया। साहित्य सेवा में लीन रहते नवम्बर 1966 को आप बैकुंठवासी हो गए।

छत्तीसगढ़ के बस्तर अंचल में माई भंगाराम के प्रभाव क्षेत्र को नौ परगना में बांटा गया है। प्रत्येक परगने का एक मांझी मुखिया होता है, यह मुखिया अपने क्षेत्र के जातरा हेतु चंदा वसूलता है, जातरा आदि धार्मिक कार्यों की सूचना देता है और बैठकों में भाग लेता है। देवी देवता संबंधी छुटपुट विवादों को परगना में ही निपटारा जाता है। मांझी या मुखिया वंश परम्परा के अनुसार नियुक्त किए जाते हैं।



# बस्तर अंचल में माई भंगाराम की पूजा अर्चना



धार्मिक : घनश्याम सिंह नाग

### 1. गढ़ सिलयारा

यह गढ़ सिलयारा केशकाल नगर पंचायत के अंतर्गत आश्रित ग्राम है। इस परगना के अंतर्गत ग्रामों की संख्या 480 है। यहां अनेक पुरावशेष हैं। केशकाल घाटी भी गढ़ सिलयारा राजस्व ग्राम के अंतर्गत आता है। अब इसे केशकाल परगना भी कहते हैं। इस परगना के मुखिया ग्राम गढ़ धनेरा में निवास करते हैं।

### 2. अड़ंगा

यह एक ऐतिहासिक महत्व का ग्राम है जहां नलयुगीन स्वर्ण मुद्राएं मिली हैं। इस परगना में कुल 18 गांव हैं।

### 3. विश्रामपुरी

यह ग्राम विकास खंड बड़े राजपुर का मुख्यालय है। इस परगना में कुल 29 राजस्व ग्राम हैं।



### 4. कोपरा

विकास खंड बड़े राजपुर के अंतर्गत कोपरा परगना में 12 ग्राम आते हैं।

### 5. कोनगुड़

विकास खंड फरसगांव के अति दुर्गम क्षेत्र में यह परगना है जहां विकास खंड अंतगढ़ के कुछ ग्राम आते हैं। इस परगना में 50 गांव हैं, इसे झाड़ियां परगना के नाम से भी जाना जाता है।



### 6. आंवरी

केशकाल विकास खंड के अंतर्गत आंवरी परगना में 20 गांव आते हैं।

### 7. कोंगेरा

यह गांव वर्तमान कोकर जिला अंतर्गत है जिसमें 18 गांव आते हैं, जो केशकाल घाटी के नीचे बसे हुए हैं।


### 8. सोनबाल

कोडगांव विकास खंड के अंतर्गत सोनबाल परगना में 30 गांव आते हैं अधिक दूरी में निवास होने के कारण निकट के ग्राम पिपरा को परगना मान लिया गया है।

### 9. आलोर

विकास खंड फरसगांव का यह छोटा सा परगना है। इस परगना में मात्र 5 गांव आते हैं।

पर्यटन : डा. सुधीर पाठक



## प्राकृतिक रमणीय स्थलों में भेंड़िया पत्थर जलप्रपात

छत्तीसगढ़ के सरगुजा अंचल में कुसमी चांदी मार्ग से 30 कि मी की दूरी पर ईदरी ग्राम से तीन कि मी दूर पश्चिम में भेंड़िया पत्थर जलप्रपात है। यहां पर भेंड़िया नाला का जल दो पर्वतों के बीच सघन वन के बीच प्रवाहित होता है। यही प्रवाह ग्राम ईदरी के पास हजारों फीट की ऊंचाई से नीचे गिरता है। यह पानी का नीचे गिरता दृश्य पर्यटकों को अपनी और आकर्षित करता है। ऊपर की दोनों पर्वत श्रृंखलाएं संयुक्त हैं जिससे एक स्वाभाविक पुल का रूप बन जाता है। इस स्थान पर एक प्राकृतिक गुफा भी है जहां पहले भेंड़िया रहा करते थे। यही कारण है कि इस स्थान को भेंड़िया पत्थर कहा जाता है। जलप्रपात के दक्षिण दिशा में करीब तीन कि मी की दूरी पर मगाजी पर्वत की चोटी है। इस तरह का नैसर्गिक सौंदर्य बहुत कम देखने को मिलते हैं। इस चोटी पर वनवासियों का बघचंडी देव स्थापित है, जहां वनवासी वर्ष में एक बार चंडी देवता की पूजा अर्चना धूमधाम से करते हैं।

**लोक संगीत**

डा. अर्चना पाठक

## अंचल में पखावज और तबला वादन की शुरुआत

छत्तीसगढ़ अंचल में रायगढ़ दरबार में पखावज और तबला वादन की भी दीर्घ परम्परा रही है। राजा घनश्याम सिंह, राजा भूपदेव सिंह के पिता स्वयं एक अच्छे पखावजी थे। उनके पुत्र लाल नारायण सिंह और पील लाल सिंह को तबले की शिक्षा के लिए




बनारस भेजा गया था। राजा भूपदेव सिंह के दरबार में ठाकुर लक्ष्मण सिंह जैसे श्रेष्ठ पखावजी थे। रायगढ़ दरबार में मृदंग और तबला के श्रेष्ठ वादकों का लगातार आवागमन एक सदी पूर्व से होता आ रहा है। यह कला प्रेम और आकर्षण निरन्तर बढ़ता गया और राजा साहब के शासन काल में उसका उत्कर्ष चरम पर था। राजा चक्रधर सिंह के दरबार में ठाकुर दास जी, शंभू म हा राज, पंडित रामदास, बासुदेव पखावजी, कादिर

**गांव की कहानी**

डा. पीसी लाल यादव

## कई महत्व को संजोया गांव बागुर



छत्तीसगढ़ के खैरागढ़-गंडई-छुईखदान जिला अंतर्गत गंडई से 5 कि मी दूर पूर्व में बागुर गांव स्थित है। वर्तमान में यह समृद्ध गांव है। यहां ज्यादातर किसानों की आबादी है। यहां कई स्थानों पर पुरातात्विक महत्व के पाषाण शिल्प बिखरे पड़े हैं। इनमें सर्वाधिक महत्व का एक विशाल शिवलिंग है, जो शाला भवन निर्माण के दौरान नीचे खुदाई में मिला है। इसी स्थान पर सोमवंशीकालीन बड़े आकार की ईंटें भी मौजूद हैं। इससे यह आभास होता है कि यहां विशाल शिव मंदिर रहा होगा। इस स्थान के पूर्व में इमली पेड़ के नीचे प्रस्तर की कई खंडित मूर्तियां और ईंटें पड़ी हैं। प्राचीन मंदिर की दीवारें स्पष्ट दिखाई पड़ती हैं। यहाँ मंदिर की द्वार शाखा की पुष्प वल्लरि से युक्त शिलाएं भी मौजूद हैं, जो यहां प्राचीन काल में मंदिर होने की संभावना को बल देती है। इसी तरह यहाँ पर दो योद्धाओं की प्रस्तर प्रतिमाएं हैं। इस गांव से सुहरी नदी के किनारे एक टीला है जहां पर भी पुरातात्विक महत्व की मूर्तियां हैं, जिनमें काले पत्थर पर उत्कीर्ण गणेश की प्रतिमा प्रमुख है।

